

# አገር ቀና ትበል

ቅጥረኛው ወያኔ ፣ አገር አስገንጠሎ  
በዘር በሃይማኖት ፣ ሀዘቦቿን ከፋፍሎ  
ንብረቷን አራቁቶ ፣ እንዳለ ጠቅልሎ  
ኢትዮጵያ እንዳትኖር ፣ ለዘላለም ገሎ  
አኩባኩቧ ዛሬ ፣ ሊወጣ ኮብልሎ ።

አገሪ የምትል ፣ ኢትዮጵያዊ ሁሉ  
እርስ በርስ መናቆር ፣ ቀርቶ መቋሰሉ  
ባዕዳን ባገርህ ፣ ቅርጫ ሲጣጣሉ  
ቁጭ ብሎ መታዘብ ፣ ይብቃህ ማስተዋሉ  
ስጋህን መትረውት ፣ ቋምጠዋል ሊበሉ ።

ኢትዮጵያ አገራችን ፣ የበላይ ያሉላ  
የምዬ ምኒሊክ ፣ የካሳው መቅደላ  
ወያኔ የሚባል ፣ አራሙቻ አብቅላ  
አገርና ሀዘቡን ፣ ሲማግድ ለተኩላ  
ጀግናው ያገራልጅ ፣ ምነው ይለል ትላ ?  
እንዴት በቀን ጅቦች ፣ እማማ ትበል ።

ሀፃን ሸማግሌ ፣ ሴት ወንድ ጎረምሳ  
ታሪክ ተረካቢው ፣ የኢትዮጵያ አንበሳ  
በናት ጡት ነካሾች ፣ አገርህ ኮስሳ  
ስትሆን እያየህ ፣ ማምረቻ የራሳ  
ለምን አይቆጭህም ፣ ምነው አትነሳ ?  
መኻገር አይወገድ ፣ ባማለጅ ወቀሳ  
ይልቅ መሳሪያህን ፣ ጦር ጋሻህን አንሳ !

አገር ምድር ይሙላ ፣ በጠላት እራሳ  
አጥንት ተከስክሶ ፣ በደም እረሰርሳ  
የወያኔ ድባብ ፣ ካገር ላይ ይነሳ  
መመኪያ ሀገርክን ፣ ከምታያት ፈርሳ  
አገር ቀና ትበል ፣ ታገግም ትነሳ ።

ታዛቢው ... February 24, 2012